


Daramani Tarawele ye bali-kukalankaramoƵo ye. A ye sebenni damado ke n'o ye gafeseben ye.

Gafesebennaw ka ngɔndanw hukumu kono a ye jɔyoro soro ni "Faciye" ye san 1993, "Sababu ni sababu" san 1994, "Jigitigesaya" san 1995.

Daramani Tarawele

BATIGEMISI



500 fca

Daramani Tarawele

B A T I G E M I S I



DARAMANI TARAWELE

BATIGEMISI

- NE YE MUN KE NI NIN YE NE SORO?
- E HAKILI BORA, I MIIRI DONIN,
SON TE PAN A DEN KA UNUMA,
BATIGEMISI DEN BE KOKOLON TIGE

EDIM S.A. GAFE DILANDA

Bataki Kesu 21 Bamako (Mali)

Negajuru : 22 20 41 / 22 44 57 - Fakisi : 22 76 39

Depo legal 1996

Mali jamana ka gafemarayoro Bamako

A yamaruya te jamana si bolo ka gafe bee walima a fan do labugun, k'a seben, k'a bayelema, k'a ben a hakilinan taabolo ma. Seben in bayelemani, sira o sira fe, ka soro a tigiya sebentigiw ka yamaruya ti bolo, o konnen don.

NIN GAFE IN DILANNA NI "CODE" KA DEME YE.

KONOKOW

	Лє
1 Fangabugu ni Labenso	7
2 Zanpege ka fangabugutaga	9
3 Dogokun folo Fangabugu kono	10
4 Jirisikalan ni donita	12
5 Negesoboli ni Togobo	13
6 Zanpege Jirisiyotigi	14
7 Furukokuma	16
8 Sokuraba	17
9 Benbaliya	19
10 Saratu	22
11 Saratu furuli	24
12 Saratu ka celasigi	26
13 Zanpege musofilace	32
14 Gejuma ka bamakosigi	36
15 Sunba ni Tapa, Gejuma ka musobakorokanu	40
16 Labanko	46

FANGABUGU NI LABENSO

Fangabugu sigira Labenso kofe kosebe. U ce be kilometere bi saba ni naani bo bi. Labenso ma se ka bo a yere la sango ka bonya. Ko caman be sigidaw bali ka bo u yere la. Labenso ta ju bora benbaliya la. O benbaliya kera sababu ye ka juguya gelenw latige u ni noƙon ce dugu kono. O benbaliya ye labensokaw nagasi, ka Labenso yere nagasi.

Waatiw bolen don noƙon na hadamadenya cogoyaw kono. Ni Labenso sigibaaw sera a ka sigi yen minnu kera u bonsonw ye, olu caman ye dugu bila, ka diƙe mine ni u kun ye. A caman ta kera k'u be ta'a fen nini. Minnu ye soro ke tunga fe, u ma son ka segin Labenso bawo n'i seginna, i ta ni si ta. Dugudenw siranna dugu ne. O siran ye Labenso ke dugu lankolon ye. Hali jamanatigi yere tun be siran Labensokaw ne a ka jamana kono.

Fangabugu sigira cikela dow fe minnu bora Labenso ni worodugu ce. Fangabugu folola ka bonya k'a sababu ke julaw ye. Julaw temesira konna ka ke Fangabugu ye bawo fangabugukaw kera dunanw fe kosebe. O ko, Fangabugu sigiyoro ka ni, mogow b'a kanu. Nin bee kera sababu ye Fangabugu ka bonya, ka yiriwa jona.

Fangabugu dugukolo be mogow wele, dunanw sigira yen, jagokelaw ye feerekeyorow jo yen. A kerfeduguw nebora a fe. Fangabonda sigili Fangabugu n'o y'a ke kubeda ye, o ye belebele fara a yeelen kan. Kalankela cayara, dugu yelemana. Sigida mana ke nin cogo la, a be bo cikedugu sawura la k'a ke duguba ye. Duguba konosigi ka gelen, nka o n'a ta bee cikedugu-lamogo caman be yen sigi fisaya ni cikedugu konosigi ye, sango labensokaw n'u noƙonw.

Tine na, Fangabugu ka di ni Labenso ye nin don, hali ni Labenso ka koro n'a ye. Fangabugu ka bon ni Labenso ye, Fangabugu ka noƙo ni Labenso ye, Fangabugu ka di ni Labenso

ye. Diya goya ye Labensokaw ka Fangabugu sigi kanu, diya-
goya ye u ka boli u ka dugu gelsya ne, diya goya ye u ka na here
ni laafiya nini Fangabugu. Fangabugu fara labensoka la tewu.

ZANPEGE KA FANGABUGU TAGA

Zanpege wolola Labenso. A y'a ka denminsanya ke
Labenso. A nenatigera Labenso ka se fo kamalenyā ma.
Labenso sigi nana goya a ye. Tuma caman, a tulo be don barow
la, baro minnu be nogyā caman ni duman caman fo Fangabugu
kan. Nin don su, a dara, a ma sunogo soro. Hami sira a dala,
Fangabugu taaliko hami kera bana ye. Dugu jelen, Zangepe
sera a wolofa ma n'a ka bana ye. A ko:

- Buwa ne ma se ka sunogo su kono.

- Mun y'i bali ka sunogo? Bana wa mun de ?

Zanpege y'a ne jo kabakolo la ka tila k'i kanto a fa ma:

- Bana don; bana juguma te. Ne tun b'a fe n'a ma ke baasi
ye e ma, i k'a to n ka taa n sennayaala tilema in na
Fangabugu.

- Zanpege, o sunogobaliya kun ? Yan ni yen man jan. O ko,
i ye sanji mungan soro i te fin na, i te je la mogo bolo. Taa
Fangabugu walasa i ka se ka ko dow faamu hadama-
denya la. Ne te ban o ma fewu. I laben don min mana ben
i yere ma, i ka taa. Jatigilako man gelen Fangabugu kono.

- Mun be ne bolo ka laben? Fosi. Dogo were n be taa
dogodenw fe Fangabugu. Nka Buwa, ni n y'a nesoro, n be
baara kalan yen de.

- N den, o te baasi ye, i hakilina ka ni. O ye sini nesigi baara
ye. Fangabugu yeelen ye Labenso ne mine a la. A tora a
k'a dun. N'i taara, i k'i jija, i ka sabati bawo duguba be
mogo negen k'i bila fili la.

DOGOKUN FOLLO FANGABUGU KONO

Labensokaw be Fangabugu dogo masi. U be wuli Labenso kabini araba sogoma. U bee taama ka wula kunben Fangabugu ka si yen. Dugu mana je, u be dogo jo alamisa. O wula kelen, u be Labenso sira mine. U caman tun be segin saafu temenen ko. Nin don Zanpege fana yera dogomasiw fe ka taa Fangabugu. A ka cekoroba ye jatigila sugandi a ye.

Zanpege jiginna a jigiyoro, bawo a fa bonya n'a kanu tun be Gejuma soro Fangabugu kono. Gejuma ye Zanpege mine n'o hakili fana ye, k'a don a sogo n'a wolo ni dogon ce. Jatigila diyara Zanpege ye, bawo fosi kelen ma bananbiri Gejuma ka du kono. Cikedugu be no bila mogo la, i mana ke mogo fan o fan ye. Zanpege ka ko man ca, a ka ko man gelen. Mogo masumanen don, a dusu fagalen don, a b'a sigiyoro don, a b'a kumayoro don. O jogo numan bee ye Zanpege ni jatigiw kan ben. A y'i diya yen ka teme Labenso kan.

Dogokun folo be dafa tuma min, Gejuma y'a jate mine ko Zanpege dunanyaji donna sa. O kama nin don sogoma, a ko dunankenin ma:

- N'i nana duguba kono, i b'i walanwalan, k'i kun keneya cogo min i be donin soro. Sisan, e hakili be ka mun baara ke Fangabugu yan?

Zanpege ka jaabi kera nin ye:

- Ne ko Buwa ma n nabo ko n be baara kalan. A sonna o ma. N'e fana ma ban, ne be don jirisikaramogo do fe baaraka lan na.

- Ni n teri ma ban, ne bankun man kan ka ke. Alasani ye karamogo ye jirisi la, n b'a laje i ka don ale fe baara la. O be son ka fisaya.

Zanpege ma fen da Gejuma ka kuma kan, nka Gejuma ka folen diyar'a ye. Nin kuma fodon dugusaje wula fe, Gejuma taara

Zanpege di Alasani ma jirisi la, a k'a kalan a se la. Baara b'o la, jogo fana b'o la. A kan'a mine ni kono fila ye. Bogo kene don, a ka hakili to a la. Minnu ye sokonajogo tow ye, ale Gejuma n'a musow b'u jo n'olu sabatiliko numan ye.

JIRISIKALAN NI DONITA

Zanpege ye jirisi kalanni damine. O sababu kera k'a don mogow la, ne be yeli ke, tulo be menni ke. Siye bila kulukulu kono, siyetigi ka wale y'o ye. Nka siye bugucogo n'a buguyoro kulukulu kono, o be siye yere ma. Zanpege ye faamuya soro jona cogo min a be se ka wari donin soro. Dogodugu caman be Fangabugu lamini na. Fangabugu be dogo dugu caman taama. Don bee ye minenjigin ye, don bee ye minendon ye.

Dogojlaw be soli ka bo, u be mobilita ka dogoduguw segere. Nin waati, minen caman be doni kunkolo la. Zanpege ye magan belebele soro donita la. Kabini fajiri k'ale mago be joni na, Zanpege be wuli ka dugu mine. Dogojla fen o fen b'a jatigila lamini na, a b'olu be ka dogojminenw doni. Don o don wula, laansara mana seli, kamalennin be dugu mine tugun. A be dogojlaw ka minenw lase u ka sow kono. Zanpege ka nin cesiri kera wale ye min diyara a jatigike Gejuma ye.

Gejuma tora ka Zanpege bilasira, a ka to ka wari donin bila a wolofa ma Labenso. Nin bee kera sababu ye ka tanga belebele da Zanpege kan jatigila ni baarakalanyoro la. A ye hakili soro ka mogow bonya ni kumakan duman ni woro ni dorome ye.

Zanpege tora donita la fo ka laban ka ke sababu numan ye. Bololawotoro tun donnen te Fangabugu. Zanpege ye miiri numan soro ka wotoro jate mine min be digi wali ka sama bolo la. Alasani min y'a ka karamogo ye, o y'a deme a ka miiriya waleyali la. Bololawotoro fob dilanna o cogo la ka Zanpege bo kunnadonita la, ka sorda were sementiya, Zanpege ye wotorominen caman san ka wotoro caman dilan min n'a b'olu sinka baardenw ma, tile o tile u ka do sara a ye. Bololawotoro kera ka Fangabugu dugu fa Zanpege bgo la. Bololawotorodilan kera sordaba ye Alasani yere bolo. Sababu numan min y'o latige n'o ye Zanpege ye, o ye bonya soro, ka bgo soro, ka mandiya soro Alasani fe.

NEGESOBOLI NI TOGBO

Zanpege be san saba dafa waati min Fangabugu, a yelemana konuman. A fari yelemana, a ka finiw yelemana, a ka donniya yelemana. Alasani ye dannaya d'a kan ko nenama caman na. Zanpege ye negeso kelen san donitawari ni wotorowari la. Waati min man'a diya a be taa bo a bangebaaw ye so n'o ye Labenso ye. A wolofa n'a woloba labanna k'a bali o keli la walasa k'a ni tanga. A ka to dogo la Fangabugu, o de ka ni a ma, o de fana ka di olu ye. Zanpege y'o faamu. A ma deli ka bangebaaw kumakan soso. A y'a to o ma. N'a ko ye bangebaaw soro u be fere tige k'a lasoro Fangabugu walima a benna na. Yen fana ye cikodugu ye Fangabugu dafe.

Zanpege ye donda were soro a ka negeso la. A kera, a be negeso boli a farikolo nenajeli kama. Farikolo nenaje ye denmisenw ni kamalenw ka keta ye. A nogondan te ban. Jamana nana a ka yeremahoronya ta. O sanyelema sabanan seliw kono, negesoboli nogondan kera o hukumu kono. Zanpege yera o nogondan na. Zanpege kera filanan ye. Mogo caman tun t'a don dugu kono o waati. Negesoboli sababu la, jama y'a ye k'a don, k'a kanu, bawo a kera mogo filanan ye pyoro la nogondan hukumu, kono. Zanpege diyara mogow ye, a ka negesoboli y'o ke, nka a bocogo, a farikolo tigiecogo n'a ka jeya ye mogo caman nenoto a la. Zanpege nofejama fobla ka caya Fangabugu kono k'a damine o don na. Gejuma yere dabali banna. Zanpege ka kow kera sababu ye Gejuma yere dabali banna. Zanpege ka kow kera sababu ye Gejuma ka lakodon Fangabugu kono. Mogo bgo yelema man go. Zanpege yoro be yelemana hali a bgo. Kabini nogondan kene, mogo caman, denmisenw kerengerenneya la, u ye Zan bo Zanpege la k'a to Pege ma. U y'o ja a kun. Bee ko Pege, Pege, Pege. Gejuma yere ko nin ye kabako ye, ko duguba man ni, ko duguba y'a denke bgo yelema. Nka a nisondiya tun be Gejuma kan, bawo Zanpege y'a kunnawolo a ka wale kelen-kelenna bee kono. O ye bgo belebele ye ale bolo Fangabugu kono.

ZANPEGE JIRISIYOROTIGI

Zanpege ye bogo ni mandiya soro. O n'a ta bee, a tora jirisi degeli la Alasani bolo. O kono de, karamogo nana Gejuma wele, ka Zanpege yere wele kuma na, kuma min b'a fe ka fo u ye.

- Gejuma, baasi ma ke. N b'a fe ki ka kalifa segin i ma. Kalifa wera ko te, Zanpege ko don. Ne hakili la, a be se ka do k'a yere ye jirisi la bi.

Nin ye kuma worobilajila ye. Kuma ye min ye, Zanpege ka hadamadenya don. Kabini don min ni Zanpege donna baarakalan na ne fe, di ne kura dayelela ne ye soro sira la. Don kelen ma ke ko Zanpege ye ne dogoya. Baarakalanna bee te Zanpege cogo la. Kuma kuntaala man kan ka janya, bawo Ala ye min ke o be wasa ke. Ne be e Gejuma de fo, bawo e de kera sababu ye ka nin denmisen sabatilen lase ne ma.

O ko Ala ye min ke Zanpege garigege ye baarakeminenko la, o ye nin minenw ye. Zanpege k'a don ko ne ka baarakeyoro ni ne ka dukonona y'a ta ye. N ka dugawu b'a ye. Ne ka kuma banna.

- Ayiwa, Alasani, i y'i ka keta ke nin ye. Zanpege y'an fila bee kunnawolo. A kera denmisen hakilima ye. A kera denmisen ladamunen ye. A kera denmisen basigilen ye. O y'an be ka kuma dogoya a ka baarakalan na. K'i mana min ke, i b'o tona soro. Alasani, i ka kuma diyara n ye. N b'i fo, i ye n bonya, Ala k'i bonya, Ala k'i ka baara sabati hali bi.

Ala ka Zanpege ka baara sabatili kunkorota d'an ma.

Min ye Zanpege ye, kuma ma k'a fe, bawo mogkoroba fila kumana. Ni mogkorobaw y'a bila yoro min, o de y'a bilayoro ye, denmisen da ma ni kuma na. Kuma wullila ten; Zanpege y'a ka minenw ta, a yere bilala nenatige fila ne.

Wari donnin be Zanpege bolo. A y'a ka jirisiyoro sigi senkan Gejuma ka duda la. Ga jora, jirisitabali sigira. A tora baara ka soro. Gejuma ye Zanpege wolofa ladonniya ko u denke labilala a karamogo fe walasa a ka baara ke a yere ye. A ko a filanke ma,

n'o ye Zanpege wolofa ye, a k'a hakili to sisan Zanpege ka musofuruke la. O Kera nisondiya ye Zanpege fa n'a ba bolo. Min ye musoko ye fo a ka ke mogo ye min basigilen don, min ladamunen don, Zanpege be se ka min mara. U y'u hakili munumunu Labenso n'a lamini duguwkono, npogotigi ka soro Zanpege ye yanni san kelen be dafa.

FURUKOKUMA

Ko caman damine nɔgɔya n'a geleya be bo kotigi yere kuntere la. O kama mɔgo garijege duman be, mɔgo garijege goman, fana be. Jama kera Zanpege nɔfe kabini a yera negesoboli nɔgɔndanw na. Zanpege m'o dabila. Wotoroko fana, hali n'o tigi cayara k'o soro dɔgɔya, Zanpege tora o bolo kan dɔnin-dɔnin.

Min ye jirisi ye, a jigi b'o min kan k'a ka dinelatige sementiya, k'a nɔgɔya, a y'o damine. I komi hadamadenya kow dulon-dulon-nen don nɔgon na, baara sɔrɔli be baara kebaɔa ka baaradon bolo, a b'a yere lakodɔnni hake fana bolo. Nin ko fila bee tun ye nɔgon soro Zanpege la. O kera sababu ye a ka baara soro, baara caman.

Ni baara be soro, nafolo ka kan ka soro ni tineni ma ke a senkoro. Zanpege te dunkojuɔu ye sango a ka soro be jaasi, k'a tine. A be Gejuma deme du musakaw la, o ye tine ye, nka o ma fen tine a ka soro ye. A be dɔnin-dɔnin bila a bangebaaw ma, o te fen tine soro ye, fo n'a y'a barika. O kera. Waati ni waati, a be Alasani segere ni bonyalifenw ye, bawo karamoɔo dugawu b'i ko bangebaa ka dugawu, a te bin.

Zanpege ka soro b'a labo. Bangebaaw ni jatigilakaw b'o don. U b'a don fana ko ni denke ye baara ta k'a be soro ke, walasa a ka ke ce ye, k'a don mɔgɔya dafalen minen koro, fo a ka furu ke. Bangebaaw ni jatigike miiri ye kelen ye, Zanpege ka muso furu, a ka kowka ne ani k'u sabati ka taa a fe. Zanpege fana hakili be furu la. Fan fila bee miiri ye furu ye.

Gejuma sigira Fangabugu, n'o te, a fana bora Labenso. A be duguba mɔgɔya don, a be Fangabugu mɔgɔya don. A ma nine a jupon ko, a hakili b'a danbe la. O hakilina koro, min ka d'a yere ye, o ye Zanpege muso ka bo cikedugu la, a kera Labenso ye walima cikedugu were. Gejuma bolo, npogotigiw ka were-were be ka bonya duguba koro. N'i mɔgo min te dugubakonoden ye, a ka ni i k'i yere kolpsi u furuli la. Gejuma ma da o furu neni na. O yere de koson, a ye Zanpege wolofa tulo lasomi. Ale fana y'a terike ka kuma taafan faamu, ko hakilima bee be kulu kuncemana don fuga ye.

SOKURABA

Zanpege wolofa hamina a denke ka musoko la. Ala nana k'a nɔgɔya, bawo a ye npogotigi kogofa do nini Labenso dafedugu do la ko Sokuraba. A siranna k'a denke maminemuso nini Labenso dugu koro. A nana k'o bonya da Gejuma kan. U ka je ka furu feerew tige teliya la.

Gejuma ye jama ye Zanpege nɔfe, nka a ma deli ka muso ye jama in na. A ka faamuya kera ko Zanpege te ko la, bawo mɔgo masumanenw don man di sungurunko la. U caman be malo, u be saame fo k'a ke siran ye u dusukun na. O siran koro, u te gere musow la ten. O miiriya min ye Gejuma ka miiriya ye, ko min bennen don, k'o ke fura duman ye, o wale ye k'a wolofa ka muso nininen di Zanpege ma.

Mɔgo kumabali ka degun te don. Mɔgo caman be fura caman bisigi k'a ke u ka fura ye, min bu ka degunw kele. Fa ka muso sugandilen ye o n'a nɔgonnafura do ye. O kama, nin don su, cekoro ba fila y'u denke wele kuma na. Gejuma k'a ma folo:

- Zanpege, an m'i wele baasi la. I be yoro min na bi anw fila be hakilinanta ye kelen ye. Siyeba te fenjuɔu yegeyege ka bila a den koro. I b'i laben, anw ye jiganna ye min y'an diya, an b'a fe a ka k'an buranmuso ye. A somogow yere sonna. I bonya b'a la.

Gejuma ye kuma bila yen. Zanpege fa ko :

- Npogotigi in be bo Sokuraba. I b'i laben, bawo sira fen o fen be ye musoko la, an y'olu bee taama k'u jeya, k'u saniya. Den ladamunen don wa a garijege be I'a dafa. O fana ye belebele ye furu la. An b'i ka jaabi koro yanni n be segin tile fila koro. I woloba yere ye den in ye, a diyar'a ye kosebe.

Woloba y'a ye nka a somi kuman'a fe. O ye min fo a ye, o y'a juju. N'o kera a m'a don denke n'a fa ce be geleya ka se hake min ma. Woloba siranna, a jujura. A ye fan juɔu miiri, fan juɔu

kelen min be se ka ye Zanpege ka maminemusoko la. A miiri la, Zanpege taara Fangabugu ka waati ke, bere si m'o jen sanji naani na. O sanji naani be se ka Zanpege hakili yelema., Zanpege hakili ka yelema. a ka ban ka muso maminenen na, k'a be dugubakonmuso de fe. Woloba siranna kosebe, bawo a somi ka jan.

BENBALIYA

Kuma ma soro Zanpege da k'a faw jaabi. Nka o koro te ko kuma ta koro. Ko mana bala i la, n'i ni filanw ta la, ko duman wo, ko goman wo, i hakili be talon, hali n'a kera donnin ye. O cogo la, Zanpege sigilen tora ka waati ke. Faw hakili taara maloya la, maloya min b'a bali ka unhun lamine. Cokoroba fila labanna ka Zanpege labila.

Zanpege ye ka-an-si da a faw ye, a fari fagalen i ko ji de suurula a kan. Kon kera Zanpege ma, a ma nin ko kuncocogo numan miiri. Zanpege ye su to bee ke farifaga bolo. A ma deli ka nin nogon ko gelen don a yere kunkan don kelen si, k'a damine kabini a bora ko kalama fo k'a bila nin don na. Mogo be se k'i hakilina fo ne jumen kan ka soro i ma don i faw gasi la, sango ni mogow don, minnu y'i kanu, k'i ladiya, k'u seko k'i ye.

Su gelayara Zanpege bolo. A su, a tununna a nofejama na. Dugu tilara k'a kelen to sennayaala misen na bolonw ni nogon ce. Kuma nogon ta la sango nin kuma barikama nogon. Zanpege banana. Nka i komi su ye hakilijakabo kewaati numan ye, Zanpege dalen a ka dilan na, a hakili ye baara damine. A be ko in ta ni numan ye k'a munumunuk'a bila. A b'a da kinin k'a lama-ga, k'a bila. A toro de la fo donon kasikan folow, a hakili nan'a karaba a ka se karamogo Alasani ma, a n'o k'a ka ko in mafile nogon fe, o ka bilasira ni hakili numan ye.

Dugu jelen ka darakaw dun, yanni tile be korota, Zanpege donna a karamogo kan. A y'a dantige. Alasani k'a ma:

- Mun kelen na, i te i fa ka muso maminenen fe?

Zanpege ko:

- Ne fe, u ka kan k'a to n yere ka n diyanyeta jira u la, u k'o nini n ye, bawo ne hakili be npogotigi do la yan.

- Zanpege, dogo man ni an ni nogon ce. N'i faw de ye nin nini, ne ta fe i ka ban. N'i banna ko mana i soro, a foyoro te soro i bolo.

- Karamogo, i komi ne meenna yan, an ka ko dow ke nogoya

la. A te i ko n be n yere fisaya n boyoro ma. O te, olu file ka min maminc nin ye, ni ne y'a furu, a be ke dunna ye wa an tana nogon faamu. O te fen ne.

- Yeremahoronya tali nana ni ko werew ye. Npogotigi k'a nenace ta, ce k'a nenamuso furu, nin ye kojugu ye. Nimisa de b'a ko. Zanpege, bo nin sira kan, fili sira don, tineni-sira don. Son mogokorobaw ka folen ma. An ka here b'o la.
- Karamogo, ne be min ko, o fa selen don a la, a maralen don.
- Ce, mara doron te furu ye. Cekorobaw nongomanen be min ye, i jlen t'o ye. Ni ye ne ka nin kuma labato, i ye n bonya, n'i ma labato yere fana, an b'a fo nogon ye yan don do.
- N tun b'a fe n'i be se ka n hakilina in jira cekorobaw la.
- Zanpege, e ka ko ka di ne ye kosebe, k'o ke koro caman ye. I file ka min fo nin ye, sira don min man di ne ye. I komi i b'a fe ne k'a lase doron, o te baasi ye, ne b'a lase n korow ma. Nka n bogo te nin ko in fan si la de. Bawo u be se k'a miiri ko ne n'e jamakan don.

Zanpege y'a kun biri. A y'a don ka ni mogo si t'a la, a jigi-lamogo fan si. O ye do fara a ka boro kan bawo a jeyar'a ye sisan k'a kelen don. Mogo si t'a kofe a ka nin kele in na. A k'a te segin a ko. A jarabilen don, ko jarabi ka koro n'a tigi ye.

Gejuma n'a ka dunanke ye tile ban, u be ka u tulo majo u denke ka jaabi makononi na. Tile nana bin ka surafanaw dun. Zanpege n'a faw tilara dumuni na. U y'u sigi baro la. O waati kono, Alasani ye foli ke. Lamineni kera, ka tila k'a bisimila. Gejuma ye Alasani jira a terike la. Zanpege wulila ka taa kenema. O bee de ko Gejuma ko:

- dunanke tun hakili be ka se i ka so sini sogoma ka t'i fo k'i wale numandon Zanpege kalanni n'a ladonni na. N'e yere sen y'i se yan, o ye ko bannen ye.
- Ko ci min b'i sennateliya, o fen kelen de b'i da teliya. Foli diyara ne ye kosebe. Min ye ne se yan su in na, Zanpege ka cikan don. Tine na, cikan don min ye n degun, bawo n sago te. Nka ci mana ke cogo o cogo, fo a ka ke. A ka ben

walima a kana ben. O kama, Zanpege sera n ma sogoma in na k'aw ka soro kuma nefa n ye. A fana feta ye min ye, k'a nini n fe n k'o lase aw ma. O ye n sekun ye. Zanpege k'ale hakili be musomanin were la yan Fangabugu.

Kuma tora Gejuma bolo, a ko:

- Koni Zanpege ma filli a yere ma? A te son k'a tinesira mine anw nena. E n'a benkan na ke nin ye.
- a fo safurulayi Gejuma. N y'a s'a ma ka dese. N'a yere be yan, sisan a na segin n ka folenw kan. Ne te son ka don a fe nin musoko in na.

O kono, wolofa yere ko:

- Kana baga Alasani ma. Bi denmisen te don ka ban. I mana u bila yoro min, it'o soro yen. An kana nin kuma kuntaala janya, n'a t'an ka ninenen fe, kuma t'o la, a be nini ka d'a ma. Waranin min ko a kun ka ci, o be ci po, nama t'o la. A ka ke ten.

Gejuma k'o la:

- N teri kan'a ta ni dusu ye. An k'a wele a k'a fo an ye a hakili be mogo min denmuso la Fangabugu kono yan. Ne ma deli ka npogotigi si ye Zanpege nefe.

Cekorobaw ye mogo bila ka Zanpege wele. A nana ka wele lamem. Gejuma ye Zanpege nininka:

- Alasani y'i ka jaabi fo an ye. O te baasi ye. E hakili be npogotigi jumen na? N'an t'a don, an ka kan k'a somogow don. E kan be jon ma?

Gejuma y'o nininkali ke u denke la. A da tora ka fereke-fereke. A labanna ko:

- Saratu, Ba Soma denmuso.

Cekorobaw tora ka waatinin ke, u ma kuma. Gejuma nan'i kanto:

- N be Soma don kosebe; n t'a denmuso Saratu de don. E ni Saratu kuma na wa ? N jaabi Zanpege.

- Ayi, an ma kuma folo;

Hali ka Zanpege to a ka do da nin kan a karamogo ko:

- Nin ye kabako ye sa de. E ni mogo min ma kuma, i n'a

somogow ma kuma, e be se k'o kuma fo yan cogo di Zanpege? Kan'i bolokorojegi bila i senkorjegi ye. O man kan ka ke. Hakili soro donin.

Gejuma k'o la:

- Zanpege ne ma nin nogon ko ye. Ne be ka fili i ma, bawo i yere be fili sira kan. Segin i ko. Min ninina i k'o furu, i ka here b'o de la.

Waati ye waati ye. Tile min mana bo, o be ja ten. Mogo se te tile la. Tile de sago be hadamaden na, fo n'a y'a yere faga wala-sa a kanna tile ye. Zanpege ma son ka don cekorba saba nana da fe. Ni folo don, a tun te nininka, furu tun be ke ka d'a ma hali n'a diyanyemuso te. Zanpege wolofa labanna ka segin so ka musoko to Gejuma ni. Alasani bolo. A k'u k'u jija Saratu ka nini ka di Zanpege ma, bawo tile min bora, o boka ye ko bee ni kungo. Zanpege fana n'a kungo.

SARATU

Saratu kogo ma fa tewu, nka a be se ka furu. Npogotiginin don. Ni ye Zanpege ye ka Saratu laje, i'a don kun kelen min na ni a nebora a fe. Nunkala te, cekise te, kunan te, farikolo tigecogo fan si te. Cejuguya te baasi ye, sarantaya fana te baasi ye. Min ye Saratu ka ko ye, mogow ma don fen min ye Saratu ke tan, ko Soma den don. Soma faamunen don denladon, denlamo, denladamuni na Saratu ta in ma. Mogo ti sagonaden wolo, n'o te Soma tun te bange Saratu la. Saratu ye Soma ke ne. Soma y'a mara, a ta don ni ce be bo a la. Nka Soma koroba o ka ke. A yi sigi ni Saratu ka kow ye, Ala mana min ke.

Cejuguya ma mogo tine, sarantanya ma mogo tine. Jogo jugu de be mogo tine. Jogo jugu do ka ni ce la, a ma ni muso la. Saratu darakango, Saratu kejeleli. Saratu nangarabaminen falen don fo k'a bon. Soma n'a ka kologeleya ma fura soro Saratu la. Soma ma min don a denmuso la, o do de ye k'a tun jarabilen don a nogon cema do la, Saratu be kogo pan su o su min nofe ni dugu tilara tuma min na. Kabini Soma be gatigiya la, a denmuso tun m'o ke.

Saratu n'a somogow be goya da la Fangabugu kono. Ko muso bee ka alamisa kelen juru be Ala la. Nin don safo selilen ko, Zanpege ka furusirataamana sera ni woro tan ye Soma n'a dogow ma ni Gejuma ka ciyakan ye.

Furuboloma labilali ma balan cogo min, Soma n'a dogow fana ka nogonye sigira o teliya kelen kono. Ben kera ko Saratu be di Zanpege ma furu la. Zanpege bgo menna Fangabugu kin bee kono k'o sababu ke negesoboli nedonni ye. Nininkali caman were ma ke, Saratu be di Zanpege ma.

SARATU FURULI

Tine don du caman kono, denmusow be nininka n'u be ce fe, bawo ko min ka di min ye, o ka di o ma. O wale tun ma se Soma ka du kono. Saratu baw bilara ka kibarufu a ye.

- I faw ko ka fu i ye ko ce bora i nefe. Worow minena, ka minenkolonsongow hake fu u ye. O kera a banin ncinin ka dantigelikan ye.

Saratu fana ko:

- Ka ce bo ne nefe ne ninema. O be se ka ke cogo di? Ne m'a fu ce si ye folo k'a ka ne faw segere nin woro ye.

- Yeresagoke te du in kono. Du in ye moggo kelen de ta ye, fo ka taa saya s'a ma, a be mine ale kelen pe de ka dabada ma. O to i hakili la. Kana ko lase i woloba ma. O ye ne ka faantankuma ye. Banin ncinin y'a jaabi n'o ye.

Saratu ye nin kuma faamu. A ta b'a kono a n'a ka katigeleya. Saratu be Zanpege don. A ye moggo ci Zanpege ma, u ka nogon soro a diyanyeyoro do la. Zanpege n'a terike taara wele lamem. Saratu folo ye kuma ta.

- Zanpege, e ye ne don min k'a fu k'i be ne ke e muso ye? E ti yere don. N'i be bo ka bi sisan, bo de, o de ka d'i la. E ka bo i ka birikonodugu la k'i bena ne furu. I te ne furu, ne ti fe bi n ti fe sinin. E ti yere don. Nka ni Ala sonna, i te nimsa.

Zanpege terike ko:

- Saratu, i ma kuma fu nin ye. I tun be nin bee fu i faw ye. N'i ma se k'o ke, kan' anw dogoya. E ye mun ye? An be nogon don Fangabugu yan. E ni min be nogon fe, o te fosi ye. E de ti yere don, n'o te e tun te tugu o nefe. E yoro jumen ka fisa ni Zanpege ye. Ala be dow kunnandiya, u yere b'u yere kunnangoya. Zanpege k'a furu te e ka dinelatige here ye. Nka Zanpege de no ye nin ye. O n'a ta bee, i te mone don anw na. Kabinfe yere ye nin fu, e te nesuma tugun. An be yan, min te nesuma o be yen.

Kuma dan na yen. Zanpege n'a terike bora ten. Terike ko : nchama nini. An ka laafiya b'o de kono. An man kan ka dese muso la Fangabugukono.

- N teri, nin be laban ka kolon, a ma furu folo don de. Ni furu sirila, a be taa min? An k'an timinandiya donin.

- Zanpege, a faw b'a diyagoya ka don furu in na, n'olu y'o ke, o t'an nesuma, bawo a be sa siri an tulo la. N'a ye Saratu diya furu in te siri, a be tunun. O te bonya ye, bawo o be do bo an na. Den in kati ka gelen ani min be nogon fe, a jara bilen don o la, o b'a don a nada fe. Anw ta t'o ye. Ne b'a fe an ka segin an ko.

- N teri, nin ko be to tan. A daminena ka ban, an k'a to ten. N'a donna, n'an ma ben sigi la, a be bo.

- Zanpege, an te denmisenw ye tugun, furance jan b'an ni Saratu ce si la. An ka fara n'o te, cekorobaw be ye le anw ma.

- N teri, o mana ke, o te baasi ye.

Terike ma fen da Zanpege t'a kan tugun. A tun be k'a yere sifile, n'o te a yere b'a don ko cekorobaw desera ko min na, n'o ye musoko ye, moggo were man kan ka se Zanpege la. Nin don kelen, Saratu n'a kamalen ye nogon ye, Saratu y'a nefe kamalennin ye. O ma ben kamalennin ma. A miiri kera ko Saratu be k'a janfa. A ye cili da Saratu kan fo k'a fari bee tige-tige. Fari tige-tigelen ko, Saratu y'a bana fana da, fo somogow tun hakili la k'a te bo a la. O bee kera, Soma tulo ma don o la. Somogow miiri la, Saratu be fara kamalennin na k'a nesin Zanpege ma.

Saratu kenyalen m'a don Zanpege ka so be dugu fan min fe. A tugura a kamalen ko tuguni. Zanpege k'a te muso were fe ni Saratu kun te min kan dala. A y'a ta ke, tuma bee a be ladiyalifen ci Saratu ma. Mogow y'a korfo ka dese.

Saratu kamalen nana je n'a ye a ka to ka taa wari mine Zanpege fe ka d'ale ma. Zanpege be wari di. A te Saratu ye ni warinini te, a te Saratu ye fo n'a be taa ladiyali fen di a ma. O kono, furu musakaw kera, k'a laada bee bo. Saratu ma fen fu, fo furuseben tige yoro. Yen de, walasa k'a faw lamaloya, k'a baw dan be bo u

la, a ko kene kan, bee nena, k'a te Zanpege fe. A somogow kumasuli la.

O kuma folen Soma ye, a y'a ka marifa dafila joso kise la, ko ni Saratu sen sura a ka du kono, a ba ye su wolo. A woloba y'a ta soro a la, bawo fa k'o k'a ka minenw ce. Soma t'a tu k'a non.

Fangabugu wulila kajo, bawo nin y'a sije folo ye muso ka ban ce la furusiri kene kan. Saratu ye du bila, delikelaw wulila k'u jo. Taakasegin ni taakasegin. Soma ko fo ni Saratu nan'a da a k'a siri jurukise la ka si. Min b'o ko, o ye sibanbugoli ye Saratu ye delibagaw ka kuma men. A nanginna ten. A fari yoro ma to bolonkonin be da yoro min. Saratu korobra alamisa ka se, a furu ka siri Zanpege ma. A korobra, nka a ta b'a kono celasigi la.

SARATU KA CELASIGI

Saratu folola ka kabako jira Zanpege la kabini kono don folo. Kono kamina a bolo, bawo su folo, Saratu k'a ce ma, k'ale te npogotigiya la nka ko ce k'ale sutura ni nkalon ye. Zanpege folola ko:

- O te ne ye.
- N'o ma ke e ye, ne t'a don o be ke moggo min ye.
- I b'o tigi nini. Ne t'a don muso ye fen min ye. N'i te npogotigiya la, ne de be e segin npogotigiya la wa?
- Musoko te e la, bawo i t'a sidon.
- Mankan man di ne ye. Suturakokuma te yan. I somogo te ne nininka, e de be nininka. Bee te e don wa Fangabugu kono?

Waati selen, Zanpege wulila k'a be bo kono dafe. Saratu k'a ma:

- N'i bora ka ne jira mogow la, i b'a ta i nikini kan.
- Mun na e be siran ne ka boli la. E ta ye i yere, ne fana ta ye n yere ye. E b'i sago ke, fosi man kan ka ne bali ka n sago ke.

Zanpege bora k'i sigi a bnogonw fe dukene na. Saratu ka mogow nana kunnafoni nini. Saratu k'u ma ko Zanpege ma son ale la. Nka i komi olu te denw ye, olu k'a ma k'a be nkalon na. Zanpege welela k'a lamen. Ko temena cogo min, a y'a nefo ten. Min tun dogoto don Saratu fe, o menna.

Minnu tulo donn'a la, olu caman ko Zanpege ye min nini, a y'o soro, ko n'i m'a san ka bila i yere la, i b'a wolo ka bila i yere la. Zanpege ye Saratu san k'a bila a yere la. Gejuma ko foro binbali wobkili kononon, foro mana bin, a be ke wobforo ye.

Kuma caman fora ce ni muso ye, kerengerennanya la, caman fora Saratu ye. O la, a sera ka kono tile wolonwula ke mankan ma don a n'a ce ce tugun. Ni kono banna, celasigi be damine. Saratu ni Zanpege tora Gejuma ka du kono fo don min, furu san

kelen yere ma dafa, k'ale mana forobabaara kama, ale nana a ce ka furu de kono.

O kuma felen Saratu be min nefe, Gejuma y'o ke a ye, bawo a y'a nini Zanpege fe a na muso ka yoro nini. Zanpege tugura a muso ko ka Gejuma ka kin bila. Bee k'o la fen be yele Zanpege ma nin te min da kono. Mogo caman ko Zanpege tun man kan ka bo, bawo muso mana i negen ka bo i somogow koro, a b'i jira dije na.

U kelen ka Gejuma ka du bila, san kelen ma soro ka dafa, i komi Saratu ka kegun, a k'a te forobabaara ke kun min na, o de ye k'a be jago ke. Jago te ke yaala ko. A be fo ko son be mogo la, son be yaalala la, son yere te mogo la, son be yaalala la. Saratu togo jugu y'a togo numan kon. Zanpege folola ka ban Saratu ka jago ma, bawo tulotige be fali lasomi. Nka a ni muso min be jogon na, a to sidon. Saratu ma koroto a ce ma. Don do, Zanpege ye dila nini a fe, a ma son cogo si la. U tora ten fo ka kalo fila ke. Zanpege ma jagokun d'a ma sango jagokesira. A yere kelen k'a faamu ko Zanpege te bin o jo kono tuma min, a seginn'a ko.

A sonnen Zanpege bolo, u diyara i ko kokuraw. Zanpege mana min fo, Saratu te ban o ma. Kalo fila be dafa tuma min, a lajra. A y'o kibaruya da Zanpege tulo kan. O diyara o ye, bawo san fila ni ko furu kelen kofe, ta ma mene sisi ma bo, o te togo duman ye, taamasiyen numan te. Zanpege laafiyara hali ni mogow soro la minnu sikara a ka faya la nin konoko in na. Mogo caman ye Saratu ye karatukaratu ni nangarabaya la yorow nefe a denmiscinin jogonw bolo. Zanpege de ta ye kono ye wa, a ta te wa, mogo te ke Ala ye k'o don. Saratu be Zanpege de ka furu kono, o tuma, ale de ta ye kono ye. Kono in kera sababu ye ka ce ni muso ce geleyaw furake. O ma ke alakamako ye, bawo Saratu ka bana cayara fo dow kono, mogow tun k'a be sa. Zanpege y'i timinandiya k'a furake, k'a ladon a se la. Banaw ye Saratu kolo faga. Den wololi ye a to k'a la.

Saratu ye cemanin bange. O togo dara Gejuma. Gejuma bora Zanpege fe i ko woro n'a feren. A bogoma yere tun ma son o ma, bawo a ye furu in ke manamafuru ye. Den mana soro

manamafuru kono, alafarankan ko, o den te barika. A ta fe a bogoma ka ke den barikantan ye. Den tile bi naani dafalen, Saratu y'i tige ka cun ko fo a ce ka ba duuru d'a ma a k'o ke jagokun ye. Zanpege kumana ka dese, a laban ye wari di a muso ma. Don kelen, jago daminenen ko, Saratu ko Zanpege ma:

- Ne te se ka Gejuma doni ka yaala ni n ka jagofenw ye. N'i be baaraden ta ka nono fana san o ka ke, n'o te n'la ne.
- Saratu, o ka mogow. Muso minnu be baara la, u ce w jlen te n'uka nin musaka jogonw ye. Jagokun b'i bolo, ima deli ka dorome jira ne na k'o ye tano ye. Dorome, n'fo sara ko ye nonosongo ye kuma te baaradensara ma.
- N'a b'o cogo la, kongo b'i den faga yan, ne ka fosi ta la.
- Ni ko ye den in soro, n be n sugu jira i la.

Saratu ko Zanpege ma:

- Ne be mun kelen ke e sugu la? E y'i noro furu in ma kun min na, a be bo i ye minen ferelen na.
- Saratu, nin bee ye ne yere de no ye, bawo ne de ye jago kun di. Nka a to fura, o be ne kono.

Saratu ko:

- Sege filli da la, o b'a ji caya. Kabini ne banna don min sebertigeyoro la, e tun ka kan ka dan ye. I k'i te ne n ko, i b'a feere be de tige, n'o te, taa n bila an ka so.
- Ne be min don o de ye ko dorome ne ta don nin da fila ninnu do la kelen fe. O numan ye i ka jago dabila kabini a ka di.
- Gala ka je n'o ye. N te jago dabila. Ni ne ye jago dabila, e be se ne musaka bee koro wa. O ce ye e ye?

Zanpege bora n'a ka dusukasi ye o don sogoma. Doonin Saratu fana ye sugusira mine. Korolen, a tun be na to tobi yanni baara be jigin. Zanpege ye Saratu kon du kono o don. A ye dumunibilayoro bee woloma, dumuni ma ye. A ye bi sigi, ka sinin sigi, Saratu ma don. Ko mogo te samara don k'i ka sokononinen gen. Fitiri temena, ka saafu se, doonin Saratu folikekan bora. A nana se Zanpege dalen ma, a ma sege k'a ce la. A ye Gejuma foni ka bo a ko la k'a bila a fa kan. Saratu ye ji bo ka ti ko.

Zanpege y'a don ko sogoma kuma kolob de ye wale ninnu ye. A ma fen fo. A nana Gejuma mine ka don so kono, sufesunogo daminena o ye nin cogo la. Zanpege y'a don ko n'ale ma bo, nin be k'a sicogo ye k'a soro a ma surafana dun kuma te tilelafana ma.

Saratu ka jago b'a kalo filanan na. Don do dugu ma je kosebe, muso nana do nana Saratu datugu ko fo ale ka juru ka sara, ba kelen ni keme woro. I komi a y'a da tige Zanpege la, o bora ka jurufilen ta jurukanina nana k'a be ji bo kolob na. O ko Zanpege ma:

- E de y'a ce ye wa mun don?

Zanpege ko:

- Ale de ye ne muso ye. Kabini kunun sogoma an be kele la, a ma tobili ke, a ma ji di yan, a ma kuma n fe.

Muso k'o la:

- Jurufilen di yan n ka ji bo i ye. Ne m'a don tan, n'o te ne tun te n ka safune juru don a la.

- E ka joli b'a la, n balimamusu?

- Dorome ba kelen ni keme woro.

- N makono n k'i ka wari sara i ka taa. Kana nin ke mankan ye, n'o te ne de be lebu.

O kera o fucogo la, Zanpege ye wari sara. Baarayorotaatu-ma selen a bora a ma fen fo Saratu ye. A tun hakili la k'a ye wari min sara nin ye, o be ke sababu ye Saratu ka miiri donin, ka na tilelafana tobi. O ye Saratu donbaliya ye. Saratu botuma selen, a bora n'a yere ye. I komi Zanpege tun be taa o waati so kura do bilili baara la, a ye Gejuma da denmisen do ko la, o ka taa a di Zanpege ma, k'ale taara a ka jagokeyoro la. Ko min ma deli ka ye. Zanpege ye den mine ka taa di a benna na. A ye ko nefe Saratu somogow ye.

Saratu be yelma wa, fosi. Saratu be laben na jaga. Don do, a nana ni npogotiginin ye k'o be Gejuma mine, ka gakonobaaraw ke, hali tobili. Zanpege m'a da don baarakelako la, bawo a kunko te a miiri la. Npogotiginin ye kalo duuru jate ke baara la Saratu bolo. Kalo be sa dorome te d'a ma. Npogotiginin sotaatuma

selen, kalo duuru sara ma soro Saratu bolokoro. A ye yoro bee ke senno ye, a ma dorome soro ka sara baaradennin ye. A ma juru soro, bawo walijuru be nini k'a gen ka bo dugu kono.

Nege tige yoro ye fanda ye. Baaradennin jatigike kelen ka makonni ke ka kene, o ye Saratu wele faamaso. Ni ye fati ye jurukisefuga la, jore bawo, a te k'a fuga a kelen kama.

Kuma laban tonna Zanpege koro. Diyagoya kera a ma a ka baa-rawari sara n'o te a muso laban ye Fangabugu kasobonba ye. I te ne bo min celi ko, a ce sanni siyew ka yereke k'i ka baara caya. Zanpege y'o faamu, a ye npogotiginin ka kalo duuru sara jate ka da ngon kan k'a d'a ma. Saratu ni Zanpege seginnen so, muso ko ce ma, den te ne kelen ta ye. N'i K'i te baarakela ta o ka den mine ne ka n ka jago nesoro, a to ye. Nin ngon were be ke, do yere be juguya ni nin ye. N'an be ngon kan kaban, a be sidon. Saratu m'a taamacogo yelma. A desera a den yere koro ka taa o dabobali fili a yere woloba kan walasa a ka fere dugutaw ma. Juru be bo yoro o yoro a be bo yen. A kalikan ye ko Zanpege ka nimisa ale furuli la.

Saratu ye jagokun ban, a be juru de bolo. Sugu wokonona dow be yen, a te ku a la a sen ka bila yen. Nka i te fini ye a kanna min ye daduman ye. A tora o sawura kono, soro sawura, ka baarakela fila madon a yere la. A ka nangarabaya bolo selen don konuman. A y'olu negen, u ka na u ka kalo sara mara ale fe yen. A nen ka di, a be to ka fenninw ke olu ye. Denmisenw binna a ka jo kono. Denmisenw man'u ka sara ta, u b'a kalifa Saratu la. Zanpege ma somi sango ka bo a kalama. Kalow be da ngon kan cogo min, sarawfana be da ngon kan ten k'u di Saratu ma. Saratu ye taama damine i ko a y'a fo cogo min, a be taa dogojo cikeduguw la Fangabugu dafa. A ye denmisenw ka kalosaraw dun manamana na. A menna o wale jugu keli la fo don min samiyedonda selen, npogotigi fila y'a suda a la k'olu segintuma sera. Saratu ye taama misen damine mogow nefe, jigilamogo fan si ta la Fangabugu kono. A balimake kelen min be Julaso, a y'o segere n'a kungo ye. A taara yen, a m'a sara Zanpege la sango mogow were, barisa n'o tun kera npogotigiw tun be somi k'a bolito

don. Npogotigi fila ye neninini ke u ka wari saraliko la. O kone fana labanna ka ton Zanpege korɔ k'ɔ ke a kundoni ye. A y'a cesiri o wari sarali la npogotigi fila ye. A ye nin wari sara sutura la walasa a bogɔ kana tɛne cogo si la. Do kera sa.

ZANPEGE MUSOFILACE

Saratu ka kow ye Zanpege segen, k'a bolo ban, k'a nemanogosi, k'a fari boli ka bo a kan. Zanpege ka musotigiya ka jugu ni ceganaya ye. A ye Saratu to a ka bolili senfe ka segin a faw ma. Gejuma korɔba ka sorɔ ka ci bila Labenso a wolofa ma, yenkaden do, ko Bugu, o ka nini Zanpege ye. Saratu mɛenn'a kunfe fo cekorɔba ye Bugu furuliko bee nenabo Zanpege ye. Minnu forɔ Zanpege ye a faw fe Bugu minescogo la, o be ko bee bo. N'a kun salen don, Bugu te labila Saratu ye sango a k'a dogɔya, kuma t'a furu sali ma. U te je n'a ye fana, a ka Saratu furu sa k'a ye Bugu furu.

Don kelen Bugu ko Zanpege ma.

- i te taa Gejuma mine ka na. A lamoyorɔ ye e ka so de ye. Hali k'a to Bugu ka ban a dalakuma na wa, Zanpege ko :
- den in to a benna na, bawo a mana na yan ni Saratu nana don min, i n'a ka kele te ban k'o sababu ke Gejuma ka ko ye. Je den in ko.
- A ni ne te bila nogon na. Fa de ka kan k'a den lamo.
- Ni e ye minnu sorɔ, ne be olu lamo yan. Kana sama den in nofe. A to n ta la.

Bugu sonna o ma, bawo Zanpege de be Saratu don, ale ma deli k'a ye. San tan ni kelen te tile tan ni kelen ye. San tan ni kelen y'a to Zanpege ka Saratu don. Gejuma ye sanji kononton sorɔ. Jogow donna a la kaban. Minnu ya lamoni damine, olu ka teme n'a to ye. Zanpege ka faamuya n'a ka miiri kera nin ye.

Saratu ye san kelen munu ka ben Julaso. A balimake y'a se k'a ye a nadon Fangabugu. Saratu y'a men Julaso ko Zanpege taara muso kura furu Labenso. A y'i laben sinaya kama. A be don don min Fangabugu, a nana Bugu sorɔ cemanin b'a ko la. O ye sigiyorɔ dese a la. Bugu ma don fine wulila, bawo a t'u ni nogon ce ce niya la, a t'u ni nogon gabaara la, a t'u nogon ce tofanga la. Bugu y'a don a ten'a tege se ale ma ko mun na ale sigira

Zanpege kun furu la. Saratu y'a soro Bugu bolo be Zanpege koro kosebe. O ma diy'a ye. N te n ce fe, o ka ke tine ye, n sinamu-so fana t'a ce fe, o ye nkalon ye. Saratu y'a cesiri fo ka sigi goya Zanpege bolo. A taara a denkenin Gejuma mine ka na du kono. A yere y'i jija ka kono soro. O konomaya kono, a y'a ban tobili ma, a te ga ke. A y'a ke, a ka bana te ban. Bugu y'a sen ta nin bee kunna. A nana celasigi la ke, a ma na walasa k'i sanga moggo si ma k'o ye sinaya ye. Dugu mana je Saratu be fini biri a kun na k'a be taa furakeli la dogobroso la. A be tile kuuru ke a yere kunfe. A be juru ta yan, a be furasanseben mine yen fe. A nana here min kun bolen soro, fo a k'o ke fu ye.

Zanpege ka konoma don, diyagoya ye a ladonni ye. A b'a ladon, bawo a y'i ban mogow ka kuma ma fo a k'a furu. O la, a t'a fe k'a furu sa. N'o te, a te, se ka men Saratu yere da k'a b'a furu sa. O mana men a da fo n'a n'a ba ye jamana bila, n'o te Soma ye ce min ye, a be dinesosigi nege bo u la. Saratu be min ninina Zanpege b'o don. Kono min b'a la, don do a ko Zanpege ta to ye. Zanpege ma fen da o kuma kan, k'o sababu ke balawu nege t'a la, a be siran lebu ne. Nkalon min ni tine bolen don, kan'a to o ka da i la. Ni Saratu ko Zanpege ta te kono ye, bee be Saratu jogo don. Jon be soro k'a fo tine te. O bee koson, Zanpege ma nin kuma sama fewu.

Saratu ye Gejuma yanga i ko denmisen min don, a nogon te. N'a y'i sigi a b'a fo ninen kun folo de ye ninen ye. Ale ye Zanpege muso folo ye, ale den ye Zanpege den folo wa cemanin folo fana don. Fen o fen b'olu ko, o bee ye a do ye. Sitanemoggo b'a ka sitane ke, jon minnu yoro ka jan ibilisa la, olu t'u kun korota ka ben n'a ye. Saratu ma kele nogon soro a yere la Zanpege ka ga kono. Gejuma bora ni jogo minnu ye a momuso n'a benkew fe yen, olu m'a bali kalan na lakoli la.

Kalan ye nenkun garijege ye. Fen don fana, min ka kan ka hadamadenya sabati. Nka a be fo waati dow la ka da moggo kalannen dow ka wale kelenw kan, ko kalan ni kodon te nogon ne sira la. Hadamadenya ye kalanfen ye, kalanwaati de b'a la wa kecogo ni kebagaw de fana b'a la. Momusolamoden caman ye den

tinene ye, a mogolankolon fana ka ca. Denke mana lamo ba kelen bolo, a ka ca a la, do be lamoni je, a ladamucogo be ke toka-je ye. O ko ni denke lamona ni musojugu hakilina ye, a be tine. Tineni suguya ka ca. Korolen, ko ni muso y'a ke a ce ye, a denw be barika, nka n'a y'a ke a ce la, a b'o tano fana soro, a denw t'a dusu suma.

Kara be Saratu nofe, a t'o don, o de y'a bila nin bee la, ka Zanpege ni siri ka d'a kun. N'a be denwolo la, kuma t'o ko. Min donna Gejuma ni a dogoninw ce sanji tan ni ko. Min fana ye, nin kono ye. Bugu keleya. A wolola o den na. Zanpege hakili ma bo Saratu ka kuma bolen ko, don min a ko a da la ko kono min b'a la, o ye moggo were ta ye min te Zanpege ye. Saratu jiginnen, den bora a yere la, a ma ke Zanpege ye fewu, i n'a fo Gejuma. Zanpege miirila ko caman na Saratu kewalew la. Nka a ma fen fo min ye Saratu ka sirajugutaama ye. N'a tona bo n'a yere ye. Kabini a ye Bugu furu, a ye Saratu bila dakun kelen min na, a be yen de, wa a be to yen de fana, min ka d'a ye wale la, a k'o ke, min ka d'a ye kuma na, a k'o fana fo. A ye min fo k'a gelsya a ma, o ye a t'a ka juru dorome sara hali n'u b'a bila kaso la.

Den in, ko Salimata, a ma teme kalo wolonwula kan ni Saratu taara fili a momuso kan, n'o y'a yere woloba ye, walasa k'a sen soro karatukaratu, ko nagami n'a nogonw kama.

Gejuma kera du kono, moggo si te se ka kum' a fe, k'i b'a don sira la ni Saratu m'i bari o tigi la. Hali a fa ye Zanpege min ye, kuma te Bugu ma. Bee y'o faamu jona, bee ye Gejuma ni Saratu to nogon bolo. Saratu ye Gejuma ke kumandan ye, k'a jira la ko Zanpege y'a jugu folo ye, a kana Zanpege fo, a kan'a kun korota k'a laje sango ka ye, n'o te a bonyaliko bena jigin a kono. Kabini o yoro Zanpege ko Saratu halakira, a den fana ta tinena. A ye dugawu don Ala k'ale diminbodon se u kenema nena.

Saratu ko Gejuma ma, a ka yelema a benna na. A ye jugunkalon ke o wale sinsinnaw ye, Bugu man ni de, a be ka Gejuma ne nini de, a ka kalan juguya b'a la de, nanamunanamukuma caman fora Saratu fe ka Fangabugu lamini ka ben. Den folo man kegun, Gejuma tora a ba ko tine. A mana waatinin ke a momuso

korɔ, a be na donnin ke a ba korɔ. O korɔ, a nana ke u ni Bugu te ben. A ni Zanpege te kuma, o ye korɔlenko ye, barisa Saratu ko n'ale y'a ye o la, a b'a haramu. A labanna k'o ngon fo a ye Bugu fana kama. Gejuma te den ye tugun. Nin don, a be kalan-so kononbanna na, a bora a benna na, a nan'a sorɔ Saratu be nenini na ka nesin Bugu ma. Bugu ma deli ka Saratu dalamine. Gejuma sinna k'i sen don kele la, a m'a nini ka fosi faamu. A y'i curon Bugu sigilen kan gabuguda la. Bugu wulila ni Gejuma ye k'a digi dugu la, k'a tereke kosebe fo a kulekan yelenna, kinkonmogow ka n'a sorɔ Saratu be ka Bugu gosi, Bugu fana be ka Gejuma cɔngɔ i ko siyobulu. Bugu labanna ka soronalidon-naw lamɛn ka kele dabila.

Mogow ma nininkali ke, bee y'a faamu ko Saratu n'a denke de binna Bugu kan, dugumene son korɔ ye cinni ye. U b'a don ko ni Saratu n'a denke ma bere ta Bugu kama, u te se a la. Mogow ma kuma Saratu fe, u ma kuma a denke fana fe. Kuma bee fora Bugu de ye, bawo kuma be ke mogow de fe. K'a ta o don na fo ka se Gejuma taali ma Bamako kalan na, a m'a nesin Bugu ma bawo n'i y'a men k'a b'a nesin a ma, a sen de sura du korɔ. Ni Bugu tun y'a yere bila a bolo, a ko tun be dafa fila la, o tun be ke Saratu sago sorɔlen yen. Ko kelen nin cogo la, Bugu ma do fo Zanpege nanen ye ka bo a ka tilenni yoro la. Siginogon sebe dow y'a wele ka kum'a fe.

GEJUMA KA BAMAKO SIGI

Gejuma nana kalan na Bamako, bawo a ye garijege numan sorɔ kalanso kononbannan kunceli ngondan na. Jatigilako ma geleya bawo a benke Sumi ka baara y'a lase Bamako. O ni Saratu be fa la, nka u te ba la. Benke in ye Saratu dogo ye. A fora ko Saratu ba ye nani da benke in n'a wolonogonw kan u ba salen. O fadenya be yen. Sumi kalannen don, a ye farajejama-na taama, jyorɔ nenama b'a bolo, a majjinnen don, nka tine ta da jeni. A tilennen don mogow ye cogo min, a b'a fe mogow ka o tilennanya kelen ke k'a segere. Muso kelen b'a bolo. A beninden ladonni te geleya y'a ma, a b'a ngon tan labalo, o te fen tine a ye. Gejuma selen Sumi ka so, tubabuya damine na. O te baasi ye, a be fini falen-falen cogo min ka d'a ye. Dogokun folo kera, Sumi ma fine ye Gejuma na, don o don sogoma, a mana wuli ka bo sunogo la, a be na i jo a ma "tonon i ni sogoma", wula, n'a bora baarayoro la, a b'a fo. A b'a tanti fana fo ko numan. O k'a ce ma o la :

- a fo Gejuma ye momusolamoden ye, a dun be mogow bonya.
- a ka ni. I b'a sorɔ a ba y'a laadi yanni a be na n'a ye. Ne hakili b'a la, hali sinin, ne taara bo so sine do la. Cenin in tun ye pantalon kelen nini ne fe ko n k'o sama a ma Fangabugu. A meenna ka kulusi makono. O y'a dimin. Ne taalen, ne y'a sorɔ a momuso korɔ, a ma son ka ne fo. A momuso y'a ke i ko a dabali banna. Walasa ka ma loya bo a yere ne na, o y'a nininka ko a te ne don de wa n'a te ne fo. A y'o jaabi k'ale be ne don ke. Ne ma fosi fo a ye. O la, n ta son fo, n'o te, a be fo ko fadenya min be a ba ni ne ce, k'o don. Bamananw ko sigi mana meen, bee son be laban ka don.
- o ye tine ye. Muso y'o ke k'a ce jaabi.

Kalo saba folo temena, fine ma ye Gejuma na. Tile damado dira lakolidenw ma u k'u laafiya a waati korɔ. Lakolidenw be taa

bo u somogow ye o kono. Gejuma seginna Fangabugu. A sinn'a bennana. A ye dogokun fila bee ke, a ma se ka taa a fa fo. Saratu be tile ban baro la Gejuma fe a faso la. A sago te Gejuma n'a fa ka diya, o tuma feere si man kan ka tige walasa den ka yelema. Saratu ka jate ye ko Gejuma mana ban kalan na, a kana mago ne Zanpege ye. Saratu y'a don a den kun na k'a benke Sumi be se ka moto san a ye, ko n'a m'a san, ban don, bawo fadenya de b'u ni nogon ce. Denke y'o kuma mine n'a bolo fila ye.

Laafiya waati surunyalen ban na, a seginna Bamako. Yanni kalan be damine, don do kari sogoma, a bannen a benke foli la, a ko :

- Benke, i te moto kelen san ne ye?

Benke k'a ma :

- I be moto ke mun ye ? Ne be taa ne ye mobili la kalan na. Bamako bolifenko kasara te banna. Moto to yen, i k'i nesin kalan ma.

- Moto tena ne bali ka kalan ke. Ne tena kasara ke fana.

- Kuma nini i k'a faamu. Moto te i ka fen ye folo. A nini ka ko faamu.

Gejuma wulila ka bo a benke koro, a diminen, a ne sisilen. A hakili taara Saratu ka kumaw na. A y'a benke juguya mine. N'i ma deli min na i ka so, i n'i bangebaaw ce, i te se o la tilegan fe i ni moggo werew ce. Bamananw yere ko n'i ko son ma n makono yan, n'a meenna k'i makono, a laban b'i segere. Gejuma y'a ke datigendala ye. A tun be foli min ke, a te benke fo tugun. A fununna a benke la nka a ma funun a ka so la, bawo a ma jatigila yelema, a ma ban dumuni na, a ma ban mobili la, bawo a be dumuni ke i ko korolen nka a te barika da benke ye. A be don mobili kono ka taa lakoli la, mobili be segin ka taa a ta ka na so, a te kuma benke fe.

Moggo min ye benke da don nin kuma na, n'o ye datigendala ye, o kera Sumi furumuso ye. A ko a ce ma :

- I ye mun ke Gejuma na k'a soro a ma na folo? I te siran

· bogotine ne. Ne ta de ka gelen n ma. Min b'aw ka du kono, ne b'o don.

- manamanakan dabila. Fara ka n jalaki. Cenin ye mogolan-kolon de ye. A jogo ye min ye a b'a fe k'o de da kene kan. Ne ma fosi kelen k'a la. A nana don min ka bo Fangabugu, o duguje, a ko ka moto san a ye. N ko a mago te moto la folo, ko Bamako kasara ka ca. A k'a te ko kono. N kelekun file nin ye. A ka wari nini k'a sago ke o la.

- Ni te se ka ke a kun ye. N be kuma a fe.

- I ka sira te, n'i y'i da don a la, a be taa fen fo a momuso ye, n'Ala sonna, i te nimisa, o korobo. E te min don, nin hakili-na donna a kun na kabini Fangabugu. A to yen, nin kuma laban be taa nenabo a momuso sen kan a ba nena. I ke pewu.

Dogokun dafara, nin cogoya be du kono. Gejuma y'a nefa a to nogon dow ye. Olu ye jo d'a ma, ko n'i y'a soro a woloba ni Sumi tun ye ba kelen fa kelen ye, a tun be mobili yere bila Gejuma ka bolo kan, kuma te ka moto gansan san ka di a ma. O ko, a ye seben ci a ba ma Fangabugu k'a benke banna moto sanni ma. O ko k'a y'a da tige a la fana. A k'a ba ma k'o bee be ale ka jatigila kura ninini de kofa.

O seben kalannen, Gejuma momuso ko Soma ka Sumi wele Fangabugu ka kuma a fe a ni a benninden ka sigi hali ni fadenya don. Soma ma son min ma, o kera o ye, bawo a ko Gejuma wolola cogo min, ale b'o kalama. Saratu ye min da Zanpege kan, ale b'o kalama, Gejuma lamona cogo min, o ma dogo ale la. Ale ye Sumi wolo, a ba sonna ale ye, ale be Sumi don. Nin te Sumi welekun bo, ale te Sumi wele. Gejuma be jatigila de nini n'o ma ke, ne be seben ci Sumi ma, a ka Gejuma gen, a ka gen i ko wulu. Gejuma te taa kamalen kele a ka so. Sumi be min munu, e woloden te yen min be se k'o kuru tige. Kuma i modenke fe.

Soma hakili la ko a ka kuma ye nin ko ban. A ye ta de ke a la, bawo Saratu n'a ba ma ye cekoroba ta yecogo la. U ye benbenben siri, Saratu ye mobili ta ka Sumi segere Bamako. Sumi ma son kuma ma yen. A siranna Saratu fekuma ne, bawo a b'a koromuso don. Sumi y'a kan di k'a ni Gejuma be na Fangabugu, gadenw ka laje ke nin ko in kunkan, bee k'i ta fo. Tine ni jo kana to dibi la.

Gejuma y'a ke, don min man'a diya a be Sumi fo, a be tile saba ke waati dow la kuma t'a ni moggo ce du kono. Bee y'o don, bee fana y'a mine ten, bawo bee siranna boggo ne. Sumi y'a mine o minecogo la.

SUNBA NI TAPA, GEJUMA KA MUSOBAKOROKANU

Gejuma ye waati soro Bamako, a yelemana. Ni ye dukonmogow keke, i ni kenemamogow de be ke a la sa de. Gejuma nana ke a te ye du kono, a ni moggo te dumuni ke. Sumi ma fen fo fo don min a muso k'a ma :

- Gejuma ka ko be to tan wa? I ko i ka baara te ka kow keke u kelewaati la. Nbn be mine kabini tile ma korota. I be to nin na i kunko bena juguya de.
- muso o, Gejuma ma lamo sango k'a ladamu koyi. Nin to tan hali ni Fangabugu kuma lasigi kera cenin be to tan. A ka kalan kuntaala man jan, san fila dooron a be tila, e be mun ko? Fen min ye san kelen dafa kaban.
- Ne be Gejuma ni taama nogon minnu yera, olu te to ka ke sawura numan na. Gejuma hakili ma dayele kosebe. Ko moggo b'i taama nogon son bee ta. Ne ka kuma kun y'o de ye. I sigilen da bena don kuma na gansan.
- N'o kera, a be faamuya soro. Kojugu de ye moggo karamoggo ye. Ce min kun ma gosi ni n ye n farati k'a laadi, i bena kuma were men Fangabugu. An ka nin to ten, Ala mana min ke o y'an garijge ye. Bone ye batigi ta ye, a y'a kun don daga la, o ye ba kunko ye.
- N'i ko ten, ne te teme o yoro kan. Ala ka sababu numan ke an ye.

I komi Gejuma y'a yere ke nin cogo la, moggo ma ke a ka lakoliko kalama, bawo a labanna ka Sumi ka mobili ye k'o to yen, a te don a kono ka taa lakoli la. Waati kera o la ka na se nin don ma, don min ni lakoli nemoggo ka weleseben nana di Sumi ma. A taalen o wele lamem, a fora a ye ko Gejuma b'a dogokun saba-nan na, a sen ma bila kalanso kono. Sumi t'a kalama. Nemoggo y'a miiriya fo Sumi ye. Sumi nana ka dukonmogow nininka, moggo

si ma soro min b'a kalama, denmisen ni mogkoroba. Sumi ye ci bila a ba ma Fangabugu, a ka na teliya la. O ko, a ye lapitanisow yaala ka lakananisow taama, Gejuma kibarua ma soro. A dabali banna. Sumi ye tile ke a be Gejuma yoro nini. A bora dugu kurunbali la wula fe ka na Saratu sigilen soro. U ye foliw ke. A ko a koromuso ma :

- Saratu, Gejuma tinsbe don. N y'i wele an ka je ka kuma a fe.
- A yere be min folo. N tun hakili la ko sirabakankasara de y'a soro.
- A man jan o la, Saratu, kunun n bora u ka lakoli la, bawo yen nemogo ye n wele. A ko Gejuma b'a dogokun sabanan na nin ye a te don kalanso kono. N bobe yere de file lapitanisow ni lakananisow la, n m'a ye.
- Sumi, e y'i mago bo ne den na. Ni Satu de den do tun be i bolo Gejuma cogo la, a tun te ke tan. I n'o be ba la, i ni ne te ba la, o doron don.
- aa! Saratu, i be ka kuma tine. Ala de b'a don ni ne ye e mine ni kono fila ye. E be furu min na, n'e furutuma tun y'a soro an balikyalen don ne tun b'a bali. E hine min be ne na, o de be ne ke ka ko caman ke e ye. Ne ye min ke e ye, ne m'o ke mogosi ye du kono, hali ne ni minnu be ba la.

Sumi muso sigilen don, a da madon nin kuma na folo. A ta don ko Saratu diminen don a koro, barisa a y'a bisigi ko n'i ye Sumi ni Gejuma ce geleyalen ye tan, k'o y'a buramuso no ye. A ko Sumi ma n'o y'a ce.

- ne delila k'a ni kamalennin min ye, olu ka du file an koro yan. I te mogobila k'o nininka. Ne yere be...

Saratu ma to a buramuso ka kuma ka ban. A y'o jaabi.

- I da bo an ka kuma na. Ne y'a don e de kelen don ka Gejuma n'a benke ce geleya. I be mun don denko la n'i ma deli ka do wolo.

Buramuso kulela, ka kasi, ka kasi. A ce y'i madon a la k'a deli a ka sabali. O soronani be ban yoro min, o ma diya. Kamalen do nana ko Gejuma. Saratu y'a ne jo kamalen na, Sumi fana y'o

ke, a muso yere y'a kun korota, a y'a neno ye kamalennin na. A k'a ce ma ko nin don. Sumi ye kamalennin nininka cogo min, a y'a don k'a be Gejuma soroyoro don n'a te du kono. U ye nogon ta mobilli la, Sumi, Saratu ani kamalennin. U surunyalen yoro la, a ko ka mobilli jo. Sumi y'o ke, kamalennin y'a bolo sin du do la k'a ka kan soro yen.

Sumi ni Saratu donnen du in kono ka foli ni nininkaliw ke, cenin do ko Gejuma be Sunba ka so kono. Sunba tun ye dije yaala. Kabini a furu folo sara, a ma minecogo soro dije na. O kelen, a ye dije mine n'a kun ye. A sigira duguba caman kono. A ma baara were nenini baara kelen in ko, a ni ce min mana ben yoro min, waati min. A ye sungurunya feere kosebe. Baara te yen ko min te to segin farikolo ma. Sunba y'a ye a be ka segen donin, donin a seginna Bamako. O de kono a labanna denmisenw ma, a b'u bolo don, k'u halaki. Gejuma minena Sunba fe o cogo la.

Sunba tulo donnen nininkalikan na, a y'a ka fini sira a disi la ka n'i jo a ka so kuru kelennin da la ko.

- Mun kera? aw be Gejuma nini mun na? aw b'a nini mun na?

Saratu ye min ye, a y'a faamu. Sumi ka be kuma yoro min, Saratu y'i girin ka da Sunba kan.

- Sungurunbamuso, n den bo ka di yan. E te malo, nin ye e nogon koke nogon ye?

Gejuma y'a ba kumakan don. A wullila k'a ka finiw don teliya la walasa a ba kana julakolon soro. A bora k'a ba kurben, maloya kise kelen ta ne na. Saratu fana ma malo. Sumi kabakoyara nin ko fila bee la. Sumi ta tora a kono, a ma fen fo, bawo Ala kitira a ni Saratu ce. Gejuma yera. Saratu m'a den jalaki, a ye Sumi de jalaki ko Gejuma ye nin sira mine barisa. Sumi m'a ke a fe k'a ladon ko numan. Sumi ma kuma, bawo muso bee te se ka bo a den kokan. A y'a to Saratu k'a da sago fo ka soro ka segin Fangabugu. A be mobilli kono, a be kasi, bawo a b'a don k'a denke ta tinsbe don. Denmisen mana nin sira nogon mine, a ke man di ka filanwke a koke nogon ye tugun. Sunba ma fara Gejuma na, Gejuma fana ma fara Sunba la. Sunba be jago la, a be do soro. A bora Gejuma ni wari ce walasa k'a sago soro a la dilan na.

Kow tora ten ka se lakolibila ma. Gejuma filila Fangabugu sira ma. A ba ko ma soro, i y'a don Zanpege ko te. Sumi y'a faamu, a m'a kuma ke a la, bawo sogo mana kumun, kogo b'a labo jona. Fangabuguka bee jiginna so, Saratu meenna k'a denke sira laje, a m'a ye. A ye Bamako segere tuguni. A taara ka Sunba ka ko to cogo min na a denke dusukun na, a nana soro do de farala o kan. Ni se b'a ye, a be Gejuma ka kalan yelema Fangabugu. A yere miirila donin a y'a yere jogo do ye Gejuma na, nka a te se k'o fo mogo were tulo ka don a la. Ala ka fen bo bangebaaw la, fen min ka fisa n'u ye. O yoro do te nin ye? A ye Gejuma bn bila a yere ne fo mobiligara la k'u be taa Fangabugu. A ye bogo don k'a be sikareti nini ka na. Ba kabakoyara a ka sikareti min na, bawo o tun ta jogo ye Fangabugu. A y'o ta Bamako. A ma mun ta sa? batigemisi den be ko kolon tige.

Gejuma sera Fangabugu. Lakolibila tulon n'a nenaje te ban. A filanw be ye yoro min na, a te ye yen. A ni npogotigi te ye nogon fe. A tora o de la fo a ni Zanpege filanke do ye nogon soro finitigi do ka so, o bolen kura firiya la. A fa filan ye yoro to a ye. A ye lakolibila b bee ke o senkoro, ka na kinkonmogow bo a kalama. A ba ka ko bee ke, o bawalan ma son k'a bolo bo a kan na. U ka muso ka tereko fo, o si ma don Gejuma tulo la. A benke k'a lasigi, a m'a sira bila.

O finitigi, ko Tapa, o bora n'a ce fo bo ye u ka dugu la ka n'u sigi Fangabugu. Ce tun be sojo ke. A ma sijan soro, bawo den fila de tun b'u bolo don min, a sojto bora sanfe ka bin a kan kan k'a kan kari k'a si to san bi saba hake la. Tapa y'o firiya ke Fangabugu, bawo a ce baarake nogon do y'a kan d'a ma k'a b'a furu. Ko su ta neko don, nka a koko a b'o don. Tapa y'o ka kuma men bawo Fangabugu ka nogo n'a ka dugu ye. Tapa sigira o furu filanan na firiya bannen kofe. Tapa ye firiya jala da tuguni, hali a ma san kelen numan dafa, ce filanan tora sirabakankasara la Fangabugu dugu kono. Gejuma nana ben o firiya bant de ma, ka jarabi Tapa la. O y'a soro numan te ka fo Tapa tere kunkan, k'a be ce saba sudon. O de kono Sumi nana, a ni Gejuma ce kuma ka ke walasa Saratu ka kele ka ban.

Mogo ma soro ka Gejuma ka kumalasiyi la, bawo a jogo ma dogo mogo la. Bee ko kumalasiyi la kun te hali Saratu ni minnu be ba kelen na. Ko tije de be laban. Gejuma ka ko donna yen. A ka ne, a b'a yere ye, n'a tinena a tinena a yere ye.

Yanni Sumi be segin Bamako, a ka korokeba ma ko a tun nana ni Gejuma ka motosongo ye. Walasa balimamusodanga kan'a mine. Ikomi mogo si ma son moto sannima wari ka di Saratu ma, a k'o ke jagokun ye. Koroke ye balima bow wele, u den dama k'a nenabo u ni nogon ce. U benn'a kan, wari dira Saratu ma.

Sumi nana ka tile duuru ke du kono, Gejuma ma se k'a fo a ma i ni nin waati. Saratu ye wari mine. A ye ko bee ke Gejuma ka taa Sumi fo, a ma se a denke la. Momuso ye Sumi ka wale kelen men, a ye dugawu don, k'a don. A tilalen dugawudon na, a ko Sumi kana Gejuma ka kewalew jate. A ko tuguni hali ni Sumi ye di ne fen bee di Saratu ma, n'a ma Gejuma don a wolo n'a sogo ce, a ni Saratu te se ka diya. Sumi k'a y'a men. Sumi b'a don k'ale ni Gejuma to ye san kelen ye, n'a y'a ka seben soro lakoli la. A man'o soro cogo bee be ke walasa a kana to Bamako. A ba siranna Sunba ne. Sumi te min kalama, o ye Fangabugu bawa lanko ye.

Saratu n'a ka nanaya ma fura ye nin ko la. A be Gejuma bila min, Bamako ni Fangabugu fila si te son. O ko y'a boro fo ka se lakolita ma. Gejuma be taa don min Bamako, a ye Sumi ka wari dilen jira a la. U ka taa nogon fe sugu la ka moto kura kelen san k'o kalifa mobilitigi la. Fangabugu ma bo o kalama. Gejuma sera Bamako ni moto ye, a ma neblike Sumi ye, Sumi fana m'a nininka, bawo a b'a don ko Saratu y'ale ka wari dilen de ke ka moto san Gejuma ye. A y'i jo ni moto tajisongo ye cogo min a bogo kana tije.

Dosokoro ta sonsorocogo bila, Gejuma fana te Sunba bila, Sunba ye Gejuma nesigi ni fini ye, fini numanw, dagelenw. U y'a bila da min na, u y'a ta yen. A ko ma dogo Sumi n'a muso la. N'a sira su min du kono, a fora a banna, n'o te, o ma se kuma na tugun. A woloba ma se k'a bo a la, kuma be olu ma wa.

Laafiyabo do nana se kalo saba dafalen. A taara o ke Fangabugu

bawalannin koro. Mogo dabali banna ni Gejuma ka kalanko ye. A ba yere jore la. Nka a denke tun hakili ka di, kalan ma deli k'a jore. A kalanke nogon bee b'o don. Gejuma ye san kolonkolon ten ka wuli k'i jo ni pyoro fob ye nogondan na. O kama, a y'a sago ta baaradaw la... O diyara a ba ye. Nka a ka sunguruntige jore tora a ba la, denmisen ka ke k'a te jarabi a filan na fo a bafilanw. Lakoli bilalen, yanni sebenw be bo k'a bila baara la, a seginna Fangabugu n'a ka moto ye.

Gejuma ni Fangabugu walannin tun y'a bila yoro min, u y'a ta yen. A y'a ka baarako fo o ye. O diyara o ye fo o y'a jigi da a kan furuko la. O fobla ka dumuni bo a ye, dumuni dumanninw, Gejuma sera a ka so, a te na a benna na. Saratu desera nin fana na. Cogo o cogo, ko kelen be mogo dese; Saratu ta kera a denke ka musokolonkanu ye. Nka mogo ka jigin i talonyoro la. A kononafillilenba ye ci bila Sumi ma ko a ka fere tige Gejuma ka baara kana ke Fangabugu, a kana ke Bamako fana. Sumi y'a faamu ko Sunba nogon do de fana be Gejuma bolo Fangabugu. A ka ke a ba senkan Fangabugu o ka fisa a ka ke yoro were. N'o ma ke, ale de ta ye bogotije ye tuguni. Sumi y'o fere tige. Gejuma bilara baara la kube la jatebo la Fangabugu.

LABANKO

Saratu tun ma deli ka miiri ka se nin nogon hake ma sango a ka siran malo ne fo k'a nini k'a yere tanga ko ma. Gejuma nana baara damine Fangabugu. Gejuma y'a wasa don Tapa la, k'a ladon n'a kalosara ye. O de koro, Tapa y'a bolo kuru Gejuma kan. Gejuma tora Tapa tige koro ka den kelen bange o koro. A ka b'o bogo da Saratu la. Saratu ko abada, n'a b'a ka moloballiya n'a ka siritigelenya n'a ka mogolankolonya la, a k'a nesin mogo were ma, k'ale to yen.

Tapa ye Gejuma nesin a fa ma a ka to ka donin-donin di Zanpege ma a ka kalosara la. Zanpege k'ale ye horon ye o ma.

Gejuma ni Tapa ka kanuko kera mogow dalagese ye, ka Saratu ke bolonkoni taamasiyen ye. A minena k'a fasa, fo a ye sigiyoro kelen don a yere la, o kera Zanpege ka furu ye. A y'i nesin furu baara ma i ko Bugu. A ye mogow ta ka Zanpege deli a ka yafa ale ma, a ka to Ala ye. Min hami tora la, o kera Gejuma ye, a be Gejuma soro cogo di Tapa la.

Kalow be teme cogo min, u be teme ten nogon ko. Gejuma fana temena n'a ka kow ye. A ni Tapa nana ben furuko la yanni den filanan ka soro. O kera baara ye.

Saratu tulo donnen o la, a y'a bolo don, k'a sen don walasa furu in kana ke. Zanpege m'a don ko fine wulila. Gejuma benkew k'olu da ta la. Gejuma bogoma k'a kana fo ale ye. Woro dibaga ma soro.

Tapa sera Fangabugu alimami ma ni kuma ye. Alimami ye woroko nenabo ka ban, ka seerew fara a yere kan, u ka Tapa ni Gejuma ka tubabufurusiri n'a silamefurusisi ke don kelen. Nkalon be tige ka furu dilan, tije te fo ka furu sa.

Gejuma ni Tapa ma se ka sigi to ke Fangabugu. Gejuma y'a nini a ka baara ka yelema jamana fan were fe. Yanni o be nenabo, Tapa jiginna denke la. U y'o di Alimami ma. Gejuma somogo si ma ye o kundikene kan.

Baara yelemani bora tuma min, Gejuma na ka denbaya ye

Fangabugu bila ka t'u sigi Tapa balimaw ceta ka Saratu ka denwolo ke kolankolon ye i ko manamanafatuma ka denwolo. Batigemisi den be kokolon tige.

Sanw be da jogon kan. Zanpege nesumana sa. Bugu ye korone duuru ke, denke duuru. Saratu ma teme Gejuma ni Salimata kan. Saratu be Zanpege ka furu la, a hakili be Gejuma na, a denke kelen. A b'i da nka a te sunogo su kono. Ni bana ma furake, a te keneya. A y'a ka bana neso Zanpege ye, o ka fura tale bolo, a yere k'a fura nini.

Saratu ye Sumi soro Bamako k'a nini o fe, a ka kunnafoni nini Gejuma kan. O ye nininkaliw ke negejuru la. A be yoro min k'o don. O folen Saratu ye, a ye wari mine ka taa a denke yoro nini.

A y'a soro denke kunko ka ca. Tapa ka wariko ka jugu, Gejuma ka sara te laboli ke a be juru ta fo k'u ke mogolankolon ye, ka sigida ni baarakeyoro mogow tige Gejuma na. Bee y'a yere nininka Gejuma ka gelayaw kun na.

Saratu sera sigida la. A ma teme dogokun kelen kan. Dumuniminen bee be dun ka dunan to fo kobsili minen. Saratu ye Tapa n'a ce ka kow ye k'u faamu kosebe. A ko fo Gejuma ka yen bila. Saratu ye nana ye, a ko Zanpege man kene, a ma da a la n'a be wuli. Yanni a be sa fo Gejuma ka taa yafa nini a fe. O kuma donna Gejuma kun na. Kojugu ye mogo karamogo ye, Gejuma ye kojugu caman ye Tapa bolo. A ye waati nini ka segin n'a ba ye Fangabugu.

Saratu y'i makisi Sumi fe, a ka feere bee tige Gejuma ka yelama Fangabugu, walasa a ka se ka bangebaaw dugawu ninii Gejuma yere y'a faamu k'o de da ka d'a la. A si be hake min na, a ye do ye ka d'a kan, a ye nani ye, bangeba gadugaw ntanya. Dogo te kabako ma.

Gejuma ka baara yelmana Fangabugu a ba n'a fa koro. Dugu mogo nenamaw kumana Zanpege fe, a ka yafa a denke ma. Gejuma ye dine mine bolo were ma i ko a ba Saratu. Ko di nelatige te batige ye.